

LILL-BAĦAR

Ersaq, mewg helu, ersaq;
Dur hiemed ma' riġlejja;
U bhal fiż-żmien l-imghoddi
Itbewwes ma' haddejja.

Hemm fejn iż-żmien le jaħkem,
U l-qerq minn ta' dil-hajja,
U d-dmugh ta' tmiem il-hena,
Ta' swied il-qalb il-grajja.

Hienja semmili l-għanja
Li ma taf gatt ajuħija;
Urini kif ġmiel ħdanek
Jista' jġib ferħ go fija.

L-hemm biss tal-bniedem kiefer
Jitja' bhal dell fuq wiċċek;
Tiġbor 'l uliedek, tibza'
Xhin ġej tarah ifittxek;

U qiegħed ma' dwar għonqi
Il-bjuda minn ta' driegħek,
U f'bewsa liema bħalha
Hudni hemm nġhammar miegħek

U bhal halliel fil-hemda
Tiddendel is-sunnara;
Tferjira w għajta, u tonqos
Waħda mn'uliedek tara.

Fejn hut imdieheb qawsalla
Jiġġerra qalb il-ħdura,
Imbagħad tnejn tnejn jiltaqa'
F'imkejjien ftit mistura;

Hekk, hekk il-bniedem, mġhaddab
Għax-xorti kerha tiegħu,
Fik jaqbad u lejn il-qerda
Irid ikaxkrek miegħu.

U hemm għanja ta' mħabba
Tidwi bħal holma bnina,
U sa go l-blat u x-xaġħri
Tinħass il-ħlewwa fina;

Imma tibzax; it-tieba
Tirbaħ tara lid-dnewwa;
Tikber, toktor salnatek
Taħt il-ġwenħajn tas-Sewwa...

Hemm, hemm hallini niġi;
Għattini bil-mewg tiegħek.
Naħrab irrid dil-hajja
Biex niġi nġhammar miegħek.